

Врз основа на член 26 од Законот за рибарство и аквакултура (“Службен весник на Република Македонија” бр. 7/08, 67/10, 47/11, 53/11, 95/12 и 164/13) и Одлуката за започнување на постапка за доделување на концесија на рибите за вршење стопански риболов на риболовно подрачје Преспанско езеро бр. 41-10549/1 од 30.12.2013 година, (“Службен весник на Република Македонија” бр. 1/14), Комисијата за спроведување на постапки за доделување на концесии на рибите за вршење стопански риболов и за организирање на рекреативен риболов во риболовни води, објавува

ЈАВЕН ПОВИК

за доделување на концесија на рибите за вршење стопански риболов на риболовно подрачје – Преспанско Езеро

I ПРЕДМЕТ НА КОНЦЕСИЈА

Предмет на концесијата е доделување на рибите од риболовното подрачје - Преспанско Езеро за вршење стопански риболов.

II ПЕРИОД ЗА КОЈ СЕ ДОДЕЛУВА КОНЦЕСИЈАТА

Рибите од риболовното подрачје - Преспанско Езеро се доделуваат на концесија за вршење стопански риболов за период од шест години.

III РОК ЗА ПОДНЕСУВАЊЕ НА ПОНУДИ

Крајниот рок за поднесување на понудите е 17.03.2014 година до 12 часот.

Понудите кои се доставени по истекот на предвидениот рок нема да бидат разгледувани.

Сите трошоци кои се во врска со подготовката и поднесувањето на понудата паѓаат на товар на понудувачот.

IV ЈАВНО ОТВАРАЊЕ НА ПОНУДИ

Јавното отворање на понудите ќе се одржи во просториите на Министерството за земјоделство, шумарство и водостопанство на 17.03.2014 година во 12 часот.

V АДРЕСА НА ДОСТАВУВАЊЕ НА ПОНУДИТЕ

Заинтересираните правни лица понудата ја доставуваат во затворен плик преку пошта на адреса: Министерство за земјоделство, шумарство и водостопанство ул. Аминта трети број 2, 1000 Скопје или со предавање во архивата на министерството секој работен ден од 9,00 до 15,00 часот.

VI ЈАЗИК НА КОЈ ТРЕБА ДА БИДАТ НАПИШАНИ ПОНУДИТЕ

Понудата се изготвува и доставува на македонски јазик на образецот на понудата кој е даден во прилог на тендерската документација.

VII ИЗДАВАЊЕ НА ТЕНДЕРСКА ДОКУМЕНТАЦИЈА И НАДОМЕСТОК ЗА ИЗДАВАЊЕ

Тендерската документација се издава во архивата на Министерството за земјоделство, шумарство и водостопанство.

Висината на надоместокот за издавање на тендерската документација изнесува 500,00 (петстотини) денари.

Надоместокот за издавање на тендерската документација се уплаќа на налог за јавни приходи со цел на дознака АДМИНИСТРАТИВНА ТАКСА, назив и седиште на примач ТРЕЗОР НА РМ, банка на примач НБРМ, трансакциона сметка 100000000063095, приходна шифра 722313 00.

VIII УСЛОВИ ЗА УЧЕСТВО

Заинтересираните правни лица кои ќе конкурураат на овој јавен повик треба да исполнуваат лични, технички и професионални услови за што треба да ја достават следната документација:

- Документ за регистрација на дејност на правното лице – рибарство (ДРД)
- Тековна состојба на правното лице – понудувач
- М1 и М2 образец и уверение за завршено високо образование од областа на природните науки (рибарство) за вработеното лице, или склучен договор за соработка со научна или образовна установа од областа на рибарството
- Опис за техничката опременост и оспособеност на понудувачот, со прилог документи за доказ за сопственост или за закуп, лизинг на пловните објекти како и за превозното средство
- Изјава од одговорно лице во правното лице со која под морална, материјална и кривична одговорност потврдува дека располага фото, видео и аудио опрема (фотоапарат, камера, дикатфон и слично) и средство за комуникација (мобилен телефон или друг радио уред)
- Изјава од одговорно лице во правното лице со која под морална, материјална и кривична одговорност потврдува дека располага со опрема за земање мостри од вода и угината риба
- Изјава од одговорно лице во правното лице со која под морална, материјална и кривична одговорност потврдува дека лицето, или лицата кои се пријавуваат како вработени и/или ангажирани лица (рибочувари), се пријавуваат како такви само за една риболовна вода.
- Изјава од одговорно лице во правното лице со која под морална, материјална и кривична одговорност потврдува дека доколку биде избран за најповолен понудувач и склучи Договор за концесија на рибите за вршење стопански риболов на риболовно подрачје - Преспанско езеро задолжително:
 - за целото времетраење на овој Договор ќе вработиме најмалку 1 (едно) лице со високо образование од областа на природните науки (рибарство) или ќе склучиме договор со научно или образовна установа од областа на рибарството согласно Риболовната основа;
 - ќе вработиме и доставме пријави за полагање на испит за најмалку 2 вработени или ангажирани лиценцирани рибочувари во рок од 15 дена од денот на склучување на договорот;
 - ќе вработиме најмалку 10 рибари и доставиме пријави за полагање испит за добивање на уверение за вршење стопански риболов за вработените рибари;
 - ќе издадеме легитимација за стопански риболов на вработените рибари и легитимација за рибочувар на вработените или ангажирани рибочувари кои поседуваат уверение за положен испит во утврдените рокови;

- до Министерство за земјоделство, шумарство и водостопанство ќе доставиме податоци за лицата кои се одговорни за организирање на вршењето на стопанскиот риболов во рок од 15 дена од денот на склучување на договорот;
- ќе го известиме Министерство за земјоделство, шумарство и водостопанство за промена на лицата кои се одговорни за организирање на вршењето на стопанскиот риболов;
- за време на природен мрест на рибите дополнително ќе ангажираме лица за физичка заштита на риболовното подрачје;
- за време на природен мрест на рибите ќе организираме и спроведуваме зачестени контроли во соработка со други надлежни органи;
- нема да ловиме и да дозволуваме ловење на риби во утврдениот период за природен мрест во Риболовната основа;
- финансиските средства добиени по основ надомест на штета ќе ги намениме за порибување;
- ќе вршиме стопански риболов со регистрирани и видливо обележани пловни објекти и со пломбиран и евидентиран рибарски алат;
- ќе имаме рибочуварска служба која располага со 4 пловни објекти (чамци) и 1 брз пловен објект (глисер) кои се видливо обележани, со превозно средство, фото, видео и аудио опрема (фотоапарат, камера, дикатфон и слично) и средство за комуникација (мобилен телефон или друг радио уред) и со опрема за земање мостри од вода и угината риба;
- ќе извршиме најмалку 4 анализи во текот на годината за физичко-хемискиот квалитет на водата и биолошки параметри на мерните места;
- ја следи здравствената состојба на рибите согласно одредбите од областа на ветеринарство;
- ќе користиме риболовен пункт на кој ќе го организира стопанскиот риболов;
- ќе организираме селективен и мелиоративен риболов кој ќе се спроведува во соработка со овластена институција од областа на рибарството;
- видливо ќе ги обележиме плодиштата на брегот и со пловечки бови во езерото;
- ќе водиме грижа за неконтролирано сечење или корнење на трска и шавар;
- ќе доставуваме Годишен план за заштита и стопанисување со рибите и План за заштита на рибите како составен дел на годишниот план изработени согласно Риболовната основа за риболовна вода Преспанско Езеро;
- ќе доставуваме годишен извештај за реализација на активностите предвидени со Годишниот план;
- ќе го плаќаме надоместокот за концесија на начин и под услови утврдени во член 4 од овој Договор;
- ќе вршиме физичка заштита на рибите преку најмалку 2 лиценцирани рибочувари со положен испит за рибочувар за целиот период на концесија;
- ќе водиме евиденција за влез и излез на рибарите во риболовното подрачје, за количините на улов на риба по видови, број и вид на риболовна опрема и алат;
- ќе издаваме документи за продажба на риби и ги доставува пополнетите обрасци за евиденцијата најдоцна до десетиот ден во наредниот месец за претходниот месец до Концедентот;
- ќе ја следиме состојбата на водата и рибите со цел заштита од загадување и помор во риболовното подрачје и превзема активности и задачи при констатиран помор на риби;
- ќе ги почитуваме одредбите од Правилникот за големина на риби по кој не смеат да се ловат за стопански и рекреативен риболов;
- ќе го информираме овластениот инспектор за земјоделство кој е надлежен да постапува во областа на рибарството со аквакултурата за сторен прекршок од страна на сторителите, веднаш по констатирање на неправилностите;
- одземениот риболовен алат, средства, предмети и риба ќе ги доставуваме до овластениот инспектор за земјоделство кој е надлежен да постапува во областа на рибарството со аквакултурата;
- за секоја настаната промена писмено ќе го известуваме Концедентот и

- ќе ги вршime и сите други работи потребни за успешно вршење на концесиската дејност, а кои се превидени со Риболовната основа за риболовна вода Преспанско Езеро.
- Изјава од одговорното лице во правното лице, со која под морална, материјална и кривична одговорност потврдува дека правното лице или член на негов орган на управување или надзорен орган не се осудени со правосилна судска пресуда за следниве кривични дела: корупција, измама и перење пари (не постара од 6 месеци).
- Потврда дека не е отворена постапка за стечај
- Потврда дека не е отворена постапка за ликвидација
- Потврда за платени даноци, придонеси и други јавни давачки
- Потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност;
- Потврда дека со правосилна пресуда не му е изречена прекршочна санкција забрана за вршење на професија, дејност или должност, односно привремена забрана за вршење одделна дејност.

Понудите кои не ги содржат бараните писмени докази и потребната документација ќе се сметаат за некомплетни и нема да бидат предмет на разгледување.

IX КРИТЕРИУМИ ЗА ИЗБОР НА НАЈПОВОЛНА ПОНУДА

Критериум за избор на најповолна понуда е највисокиот понуден концесиски надоместок.

Изборот за најповолна понуда ќе се изврши по пат на електронска аукција со користење на електронскиот систем на Министерството за земјоделство, шумарство и водостопанство.

X МИНИМАЛЕН ИЗНОС ЗА НАДОМЕСТОК ЗА КОНЦЕСИЈА

Минималниот износ за надоместокот за концесија за вршење стопански риболов на риболовното подрачје Преспанско Езеро за период од шест години е утврден во Риболовната основа за риболовна вода - Преспанско Езеро (“Сл. весник на РМ“ бр. 145/11 и 57/13) и изнесува 8 952 000,00 денари.

XI НАДЛЕЖЕН ОРГАН ЗА ОДЛУЧУВАЊЕ ПО ЖАЛБИ

Надлежен орган за решавање по жалби во постапката за доделување на концесија на рибите за вршење стопански риболов на риболовно подрачје е Државната комисија за жалби по јавни набавки (бул. Илинден бр. 63А, 1000 Скопје, Република Македонија). Жалба може да се изјави во рок од осум дена од денот на:

- објавувањето на Јавниот повик за доделување на концесија на рибите за вршење стопански риболов на риболовно подрачје во однос на податоците, дејствијата или пропуштањата за преземање дејствија од Јавниот повик;

- отворањето на понудите, во однос на дејствијата или пропуштањата за преземање дејствија поврзани со тендерската документација, односно постапката за отворањето на понудите;

- прием на одлуката со која се одлучува за поединечно право од постапката за доделување на концесија на рибите за вршење стопански риболов на риболовно подрачје, во однос на утврдувањето на способноста на пријавите за учество или евалуацијата на понудите и одлуката и

- сознанија за незаконско водење на постапка за доделување на концесија за рибите за вршење стопански риболов на риболовно подрачје, најдоцна во рок од една година од денот на завршување на спроведената постапка

- истекот на рокот за донесување на Одлука за избор на најповолна понуда или за поништување на постапката.

Лица за контакт поврзани со овој Јавен повик

Игор Бојациевски
ikoplj@yahoo.com
+389 2 3134 477

Драган Атанасовски
dragan.atanasovski@mzsv.gov.mk
+389 2 3134 477

Комисија за спроведување на постапка за доделување на концесија за вршење стопански
риболов и за доделување на концесии на рибите за организирање на рекреативен риболов
на риболовни ревири и рекреативни зони